

KÆRUNEVNDIN HJÁ ARBEIÐSLOYSSISKIPANINI

BOKS 106 • 110 TÓRSHAVN • TLF. 31 63 13 • FAX 35 95 96

Páll Nielsen, advokatur
Skansavegur 1
Postsmoga 85
110 Tórshavn



051969

02. SEP 2011

Postur

02.09.2011

Tórshavn, tann 31. august 2011

J.nr. 2011004

Avgerð

Í kærumáli tygara móttvegis Arbeidsloysissskipanini (ALS)

Kærunevndin hjá ALS viðgjørði á fundi tann 29. august 2011 kærana hjá Rakul Sørensen um, at hon fekk karantenu, tá hon meldaði seg inn í ALS.

Kærunevndin samtykti at staðfesta avgerðina hjá ALS.

Av málinum framgongur, at Rakul læt ALS umsókn um arbeiðsloysisstuðul tann 15. februar 2011, har hon viðvíkjandi orsök til arbeiðsloysið upplýsti, at hon hevði sjálv sagt upp, tí hon misti allar sínar vaktir aftaná, at hon varð sjúkrameldað, og fekk tí ikki nóg nógva inntøku.

Rakul vísti eisini til uppsøgnina, dagfest 12. januar (skal vera februar) 2011, har hon sum grundgeving fyri uppsøgnini pr. 12. februar 2011 m.a. vísir á, at hon hevur verið sjúkrameldað frá 12. januar 2011 til 6. februar 2011.

Rakul greiðir víðari í uppsagnarbrævinum frá, at hon hevði ringt til leiðaran og boðað viðkomandi frá, at hon var frísk, men trupulleikin var, at hon stóð við ongum vaktum, hóast hon hevði arbeitt fulla tíð síðan júl 2010.

Av teldubrævasamskipti millum ALS og Almannastovuna framgongur, at Rakul hevur fingið dagpening frá Almannastovuni frá 12. januar 2011 til 4. februar 2011.

ALS vendi sær til Rakul við brævi, dagfest 14. mars 2011, har ALS boðaði Rakul frá, at ALS metti ikki grundgeving hennara fyri at siga seg úr starvi vera haldgóða, og tí fekk Rakul karantenu í 4 vikur.

Viðvíkjandi kærufrelstini kann kærunevndin viðmerkja, at § 26, stk. 1 í ALS-lógini ásetur, at avgerðir hjá ALS kunnu kærast til kærunevndina innan 4 vikur eftir, at viðkomandi hevur fingið fráboðan um avgerðina.

Kærufrelstin var sostatt farin, tá kæran varð móttikin av Kærunevndini tann 18. apríl 2011.

Tann 25. mai 2011 sendi Kærunevndin Rakul upprit til møguligar viðmerkingar. Í uppritinum vísti kærunevndin m.a. á, at kært varð ov seint og ætlanin var at vísa málið frá sær.

KÆRUNEVNDIN HJÁ ARBEIÐSLOYSISSKIPANINI

BOKS 106 • 110 TÓRSHAVN • TLF. 31 63 13 • FAX 35 95 96

Tygum vendu tygum til Kærunevndina vegna Rakul við brævi, dagfest 30. mai 2011, har ið víst varð á, at tað ikki er rætt, at skrivið frá ALS er móttikið tann 16. mars 2011, tí Rakul fekk ikki hetta skriv fyrr enn fríggjadagin tann 18. mars 2011.

Tygum vísa eisini á, at Rakul heldur fast um, at hon hevur kært innan 4 vikur eftir, at hon fekk fráboðan frá ALS, og at kærunevndin hevur tikið málið til realitetsviðgerðar og kann tí ikki selnni vísa málinum frá sær grundað á sjónarmið um, at kæran er komin inn ov seint.

Víðari vísa tygum á, at kærufreistin í § 26 í lógini skal skiljast soleiðis, at borgarin skal senda kæru sína avstað innan 4 vikur eftir fráboðan, og at talan er um eitt so prinsipielt mál og harvið so serligar umstøður, at nevndin undir øllum umstøðum átti at hildið áfram við realitetsviðgerðini, sjálvt um kæran hevði verið fáar dagar ov sein.

Grundað á tær serligu umstøðurnar í gongdini í málinum samtykti Kærunevndin at taka málið upp til viðgerðar.

Í kæruni, dagfest 12. apríl 2011, hevur Elin Sørensen víst á, at Rakul segði seg sjálva úr starvi, tí hon ongar arbeiðstímar fekk aftaná at hava verið sjúkrameldað og harvið onga inntøku.

Elin vísir eisini á, at tað ikki er rætt, tá ALS hevur grundað sína avgerð á, at Rakul ikki fekk nóg nógva inntøku, tí grundgevingin hjá Rakul í uppsagnarkrøvnum var, at hon onga vakt hevði, onki arbeiði og onga inntøku.

ALS hevur í kæruræðingum, dagfest 2. mai 2011, m.a. víst á, at avgerðin um karantenu er tikin við stóði í øllum fyriliggjandi skjølum í málinum, hóast alt uppsagnarbrævið ikki er endurgivið í avgerðini hjá ALS.

Eisini vísir ALS á, at meginreglan er, at arbeiðstakarin skalprógvar, at viðkomandi hevur givið arbeiðsgevaranum eina skrivliga ávaring um broyttu viðurskiftini, áðrenn viðkomandi sigur seg úr starvi við møguligari freist til arbeiðsgevaran, soleiðis at arbeiðsgevarin hevur møguleika fyri at bøta um viðurskiftini.

Víðari vísir ALS á, at Rakul segði seg úr starvi eina viku aftaná, at sjúkrameldingin var úti, hóast hon ikki hevði fingið nakað greitt svar frá arbeiðsgevaranum viðvíkjandi vaktum, og hevði hon ikki áhuga í at arbeiða undir leiðaranum á Hvonn Brasserie. Hon hevur ikki skjálprógvað, at grundgevingar hennara koma undir haldgóða grund, t.d. at arbeiðsgevarin er farin út um sín leiðslurætt, ella at avgerandi broytingar eru hendar í setanartreytunum, og heldur ikki vísir hon á skrivliga ávaring til arbeiðsgevaran.

Elin hevur í ískoytisupplýsingunum, dagfest 13. mai 2011, víst á, at Rakul varð de facto søgd úr starvi av arbeiðsgevaranum.

Elin vísir í tí sambandi á, at tá tímaløntur løntakari ongar arbeiðstímar (vaktir) fær, so er hetta tað sama sum at verða søgd úr starvi. At staðfesta annað vildi verið í stríð við alla vanliga lögfrøðiliga fatan og einki fordømi er, har tímaløntur arbeiðari verður settur framvegis at hava starv, hóast arbeiðarin ongar tímar (og løn) fær og ikki longur stendur á vaktarskema á arbeiðsplássinum.

Elin vísir víðari á, at hvørki lógin ella kunngerðin hevur nakra áseting um ávaring og at eingin dómur hevur álagt løntakara at geva arbeiðsgevara sínum nakra ávaring áðrenn staðfest verður, at talan veruliga er um eina uppsøgn frá arbeiðsgevarans síðu.

KÆRUNEVNDIN HJÁ ARBEIÐSLOYSISSKIPANINI

BOKS 106 • 110 TÓRSHAVN • TLF. 31 63 13 • FAX 35 95 96

Kærunevndin kann viðmerkja, at § 18 í ALS-lógini ásetur, at arbeiðsleysur, sumuttan haldgóða grund hevur sagt seg úr starvi, missir samstundis rættin til stuðul í 4 vikur.

Kærunevndin metir ikki, at talan er um, at Rakul í veruleikanum er søgd úr starvi, soleiðis sum Elin vísir á í ískoytisviðmerkingum sínum. Í uppsagnarbrævinum, dagfest 12. januar 2011, sigur Rakul seg úr starvi og vísir eisini á orsakina til uppsøgnina. Rakul endurtekur í umsóknarblaðnum um arbeiðsloysisstuðul, at hon sjálv hevur sagt seg úr starvi.

Elin hevur vegna Rakul víst á viðurskipti, ið eru grundarlag undir uppsøgnini, herundir framgongur av uppsøgnini, dagfest 12. januar 2011, at Rakul einki serligt aftursvar hevur fingið frá leiðaranum á arbeiðsplássinum eftir, at Rakul hevði boðað leiðaranum frá, at Rakul var vorðin frísk aftur. Og eisini at Rakul stendur við ongum vaktum, hóast hon hevur arbeitt fulla tíð síðan juli 2010.

Eisini hevur Rakul í uppsagnarbrævinum víst á, at hon hevur frætt frá starvsfeløgum, at hon ikki hóskar væl professionelt á arbeiðsplássinum. Rakul greiðir eisini frá, at tað fyrkemur henni óprofessionelt, og hon hevur ongan áhuga at arbeiða undir einum leiðara, ið ikki kann siga beinleiðis við eitt starvsfólk, at hann hevur trupulleikar við viðkomandi.

Kærunevndin metir ikki, at tað kann staðfestast, at talan er um eina haldgóða grund eftir § 18 í ALS-lógini fyri at siga seg úr starvi í hesum máli.

Tað verður grundað á, at Rakul sigur seg úr starvi 6 dagar eftir, at hon hevur boðað arbeiðsgevaranum frá, at hon er frísk aftur. Grundgevingin fyri at siga seg úr starvi er, at Rakul sigur seg ikki hava fingið nakað ordiligt svar frá leiðaranum á arbeiðsplássinum, og tað hon hevur hoyrt frá starvsfeløgum sínum.

Út frá tilfarinum í málinum ber ikki til at siggja, at Rakul hevur spurt, hví hon ongar vaktir fær ella givið arbeiðsgevaranum møguleika fyri at loysa ein møguligan trupulleika við vantandi vaktum ella í samskiftinum við leiðaran. Í staðin sigur Rakul seg úr starvi.

Av somu orsök metir Kærunevndin ikki, at tað út frá fyriliggjandi upplýsingum í málinum er grundarlag fyri at seta avgerðina hjá ALS um, at Rakul hevur sagt seg úr starviuttan haldgóða grund, til viks.


Við hesum grundgevingum samtykti kærunevndin at staðfesta avgerðina hjá ALS.


Hendan avgerð Kærunevndarinnar er endalig og kann sambært § 26, stk. 1 í ALS-lógini ikki kærast víðari til hægri fyrisitingarlígan myndugleika.

Avrit av hesum skrivi er í dag sent ALS og Rakul Sørensen.

Vinarliga

Kærunevndin hjá Arbeiðsloysisskipanini


Kristina Samuelsen, formaður


Djóni Thomassen, skr.